

विकास आयुक्त (असंघटीत कामगार) यांचे  
नव्याने कार्यालय सुरु करणे तसेच या  
कार्यालयासाठी अधिकारी / कर्मचारी यांची  
नवीन पदे निर्माण करण्याबाबत.

महाराष्ट्र शासन,  
उद्योग, ऊर्जा व कामगार विभाग,  
शासन निर्णय, क्रमांक-काआआ-१७०४/प्र.क्र.८६०/कामगार-८,  
मंत्रालय, मुंबई-४०० ०३२,  
दिनांक:- १५ जुलै, २००४

वाचा:- १) शासन परिपत्रक, उद्योग, ऊर्जा व कामगार विभाग, क्रमांक-पूरक-२००४/२००४-२००५/  
(८३५४)/प्रशासन-१, दिनांक २८ जून, २००४  
२) शासन निर्णय, उद्योग, ऊर्जा व कामगार विभाग, क्रमांक-प्राधिकरण-२२००४/प्र.क्र.३३५/  
कामगार-७, दिनांक १ जुलै, २००४

### शासन निर्णय:-

राज्यातील ऊस तोड कामगार, बांधकाम मजूर, बिडी कामगार, हातमाग / यंत्रमाग कामगार, चिंध्या गोळा करणारे कामगार (रिंग पिकर्स), दगड खाणीतील व दगडफोड करणारे कामगार, वृत्तपत्र वितरण करणारे कामगार, शिक्षा ओढणारे कामगार, घरकाम कामगार (घरगडी व मोलकरीण) इत्यादी असंघटीत कामगारांसाठी प्राधिकरण स्थापन करण्यास राज्य मंत्रीमंडळाने दिनांक ११.२.२००४ च्या बैठकीत मान्यता दिलेली आहे. त्यानुसार संदर्भाधीन क्र.२ येथे नमूद केलेल्या दि.१.७.२००४ च्या शासन निर्णयान्वये राज्यातील असंघटीत कामगारांसाठी प्राधिकरण स्थापन करण्यात आले आहे. सदर बैठकीत घेतलेल्या निर्णयांमध्ये विकास आयुक्त (असंघटीत कामगार) हे स्वतंत्र कार्यालय स्थापन करण्याचा सुध्दा निर्णय घेण्यात आलेला आहे. सदरचे विकास आयुक्त (असंघटीत कामगार) हे पद ज्येष्ठ वेतनश्रेणीतील भारतीय प्रशासकीय सेवेतील अधिकारी यांचेमधून भरण्याचा तसेच सदर कार्यालयासाठी अधिकारी व कर्मचारी यांची नव्याने पदे निर्माण करण्याचा निर्णय घेण्यात आलेला आहे. शासनाच्या सदर निर्णयानुसार खाली नमूद केल्याप्रमाणे नवीन पदे निर्माण करण्यास मान्यता देण्यात येत आहे.--

अ. क्र.	पदनाम	वेतनश्रेणी रुपये	पदसंख्या
१	विकास आयुक्त (असंघटीत कामगार)	१४,३००-४००-१८,३००	१
२	सहाय्यक कामगार आयुक्त	७४५०-२२५-११,५००	१
३	सरकारी कामगार अधिकारी	६,५००-२००-१०,५००	२
४	अधिक्षक	५,५००-१७५-९,०००	१
५	संशोधन सहाय्यक	५,५००-१७५-९,०००	१
६	संगणक चालक / लिपिक	३,०५०-७५-३,९५०-८०-४,५९०	१
७	वाहन चालक	३,०५०-७५-३,९५०-८०-४,५९०	१
एकूण =			८

२. वरील अ.क्र.१ येथील विकास आयुक्त (असंघटीत कामगार) हे निर्माण केलेले पद ज्येष्ठ वेतन श्रेणीतील भारतीय प्रशासकीय सेवेतील अधिका-यांमधून भरण्यात यावे. त्यांच्या सेवेच्या अटी व शर्ती या अखिल भारतीय प्रशासकीय सेवेतील अधिका-यांप्रमाणे असतील आणि सदरचे पद सामान्य प्रशासन विभागाकडून भरण्यात यावे.

३. वर अ.क्र. २ ते ७ येथील नव्याने निर्माण केलेल्या पदधारकांच्या / पदसेवकांच्या अटी व शर्ती सर्वसाधारणपणे शासकीय सेवकांप्रमाणेच असतील.

४. विकास आयुक्त (असंघटीत कामगार) या कार्यालयाच्या आस्थापनेवर नव्याने निर्माण करण्यात आलेल्या पदांशी समकक्ष पदे कामगार आयुक्त, मुंबई, यांच्या आस्थापनेवर आहेत. सदर पदांमधून समकक्ष असणारी नवीन पदे बदलीने तात्पुरत्या स्वरूपात भरण्यात यावीत आणि सदरची नवीन पदे शासनाने विहीत केलेल्या पध्दतीनुसार विकास आयुक्त (असंघटीत कामगार) यांच्या आस्थापनेवर नियमितपणे भरण्यात यावीत.

५. वरीलप्रमाणे निर्माण केलेले पदधारक शासनाने वेळोवेळी निर्गमित केलेल्या आदेशानुसार वेतन व भत्ते मिळण्यास पात्र राहतील.

६. विकास आयुक्त (असंघटीत कामगार) यांचे मुख्य कार्यालय मुंबई येथे राहिल. विकास आयुक्त (असंघटीत कामगार) यांना त्यांच्या कार्यालयाचे प्रमुख म्हणून घोषित करण्यात येत आहे व त्यांना त्यांच्या कार्यालयासाठी "नियंत्रक अधिकारी" म्हणून प्राधिकृत करण्यात येत आहे. तसेच सहाय्यक कामगार आयुक्त, विकास आयुक्त (असंघटीत कामगार) यांचे कार्यालय मुंबई यांना त्यांच्या कार्यालयासाठी "आहरण व संवितरण अधिकारी" म्हणून घोषित करण्यात येत आहे.

७. सदर शासन निर्णयाच्या अनुषंगाने वित्त विभागाने संबंधितांची त्यांच्या प्रेषण यादीत नोंद घेवून आवश्यक ती पुढील कार्यवाही करावी.

८. सदरहू नव्याने निर्माण केलेल्या पदासाठी व कार्यालयासाठी येणारा खर्च "मागणी क्रमांक के-४ २२३०-कामगार व सेवायोजन, ०१ कामगार, १०९ कामगाराकरिता सामाजिक सुरक्षितता (००) (०४) विकास आयुक्त (असंघटीत कामगार) (२२३०-१३४-१)" या लेखाशिर्षाखाली खर्ची टाकण्यात यावा व संदर्भाधीन क्रमांक १ येथे नमूद केलेल्या शासन परिपत्रक क्रमांक-पूरक-२००४/२००४-२००५/(८३५४)/प्रशासन-१, दिनांक २८ जून, २००४ अन्वये सन २००४-२००५ या वित्तीय वर्षासाठी पूरक मागणीद्वारे मंजूर केलेल्या तरतुदीतून भागविण्यात यावा.

९. सदरचा शासन निर्णय वित्त विभागाच्या अनौ. संदर्भ क्र.२०८/०४/व्यय-१६, दिनांक २० मे २००४ आणि अनौ. संदर्भ क्र.६३०/अर्थसंकल्प-१३, दिनांक २० मे, २००४ अन्वये मिळालेल्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार घ नांवाने,

(शि. कि. चव्हाण)  
शासनाचे अवर सचिव.